



जो मनुष्य अपने साथी से घृणा करता है, वह उसी मनुष्य के समान हत्यारा है, जिसने सचमुच हत्या की हो।

-स्वामी रामतीर्थ

- सामान्य जनजीवन के बीच बजा सायरन तो मचा हड़कंप II
- बसंत पंचमी पर किया वीणावादिनी को नमन III
- मौखिक प्रश्न होंगे आसान, तर्क से समझे प्रयोग के सिद्धांत IV

लखनऊ, शनिवार, 24 जनवरी 2026



शहर में आज

- एसजीपीजीआई में हेड व नैक सर्जरी विभाग की ओर से व्यावहारिक कौशलपर इम्प्लॉंट कार्यशाला- 9:00 बजे से।
- समस्त प्राथमिक विद्यालयों में उत्तर प्रदेश दिवस पर विविध कार्यक्रम आयोजित किए जाएंगे- 10:00 बजे से।
- समस्त प्राथमिक विद्यालयों में चौपाल का आयोजन कर छात्रों को संभाषण करना बताया जाएगा- 11:00 बजे से।
- काकोरी के ग्राम पंचायत भवन- करीमाबाद में इनिशिएटिव फाउंडेशन इंडिया की ओर से बालिकाओं के अधिकारों पर आधारित जागरूकता कार्यक्रम एवं आर्ट प्रतियोगिता- 1:00 बजे से।
- बलरामपुर चिकित्सालय के विज्ञान भवन में चिकित्सा स्वास्थ्य महासंघ की ओर से तहरी भोज- 3:00 बजे से।
- कैट के हाता रामदास स्थित शिव श्याम मंदिर में श्रीमद् भागवत कथा- 3:00 बजे से।
- कला स्रोत आर्ट गैलरी में कला एवं शिल्प महाविद्यालय के वस्त्र डिजाइन विभाग द्वारा आयोजित ताना-बाना प्रदर्शनी- 4:30 बजे से।

‘पाठक’ आयोजक अपने कार्यक्रम की सूचना हमें lko.editor@amritvichar.com और वाट्सएप नंबर 9455224760 पर भी भेज सकते हैं।

सिटी बीफ

एनबीआरआई में पुष्प प्रदर्शनी आज से

अमृत विचार, लखनऊ: सीएसआईआर-एनबीआरआई में शनिवार से दो दिवसीय वार्षिक गुलाब एवं ग्लैडियोल्स प्रदर्शनी होने जा रही है। इसमें सरकारी संस्थानों, निजी नर्सरियों, बागवानी प्रेमियों, विद्यार्थी एवं आम नागरिक उत्कृष्ट गुलाब एवं ग्लैडियोल्स पुष्पों का प्रदर्शन करेंगे। प्रदर्शनी शनिवार को 2 बजे से शाम 5:30 और रविवार को 10 बजे से शाम पांच बजे तक चलेगी। इसमें कट पलावर, गुगलों में लगे पौधे, उत्कृष्ट पुष्प नमूने, पुष्प सज्जा, थीम आधारित पुष्प प्रदर्शन तथा पुष्प फोटोग्राफी की विभिन्न श्रेणियां देखने को मिलेंगी। उत्कृष्ट प्रदर्शन करने वाले प्रतिभागियों को महानिदेशक पुरस्कृत करेंगे।

भूमिगत जलाशय का किया शिलान्यास

अमृत विचार, लखनऊ: उप मुख्यमंत्री ब्रजेश पाटक ने शुक्रवार को सदर बाजार में 1500 के कुशल के भूमिगत जलाशय (ट्यूबीआर) का शिलान्यास किया। उन्होंने बताया कि इस परियोजना से पीक डिमांड अवधि और आपात परिस्थितियों में पेयजल की आपूर्ति होगी। लगभग 35 हजार लोगों को इसका प्रत्यक्ष लाभ मिलेगा। विशेष अतिथि चेयरमैन एफआईसीसीआई नीरज सिंह, महानगर अध्यक्ष भाजपा आनंद द्विवेदी, मुख्य अधिशासी अधिकारी अभिषेक राठौर, उप मुख्य अधिशासी अधिकारी आरपी सिंह, छावनी परिषद के नामित सदस्य प्रमोद शर्मा, सदर लखनऊ व्यापार मंडल के अध्यक्ष सतीश सिंह राजू आदि रहे।

पॉलीथिन जब्त, 24 हजार जुर्माना वसूला

अमृत विचार, लखनऊ: शुक्रवार को जौन-7 में सख्खता और प्लास्टिक मुक्त अभियान चलाया गया। जौनल सेनेटरी अधिकारी अजीत कुमार राय के नेतृत्व में टीम ने सर्वोदय नगर, विकास भवन, खुर्रमनगर, लेखराज पन्ना मार्केट व माया चौराहा पर 8.5 किलो प्रतिबंधित पॉलीथिन मिलने पर जब्त की साथ ही 24 हजार रुपये जुर्माना लगाया। गंदगी फैलाने पर 13,100 जुर्माना वसूला। इस अभियान के दौरान सफाई एवं खाद्य निरीक्षक रुपेन्द्र भारकर, बुजेश प्रजापति, संचिता मिश्रा उपस्थित रहीं।

अतिक्रमण हटाकर जब्त किया सामान

अमृत विचार, लखनऊ: नगर निगम ने शुक्रवार को जौन-5 अन्तर्गत चन्दर नगर भूमिगत पार्किंग से आलमबाग मेट्रो स्टेशन होते हुए अवध चौराहे तक अतिक्रमण हटाया और सामान जब्त किया। अतिक्रमण पर तीन हजार, गंदगी और पॉलीथिन के विरुद्ध 6500 रुपये शमन शुल्क वसूल किया। जौनल अधिकारी विनोद कुमार सिंह के नेतृत्व में कर अधीक्षक समाजीत सिंह, जौनल सेनेटरी अधिकारी सविन सक्सेना, राजस्व निरीक्षक विवेक प्रसाद, राजस्व निरीक्षक धीरेन्द्र ताम्रा सिंह व निरतन दत्त (296) एवं पुलिस बल द्वारा कार्रवाई की गई।

केजीएमयू परिसर में बनी मजारों पर चस्पा किए गए नोटिस

कार्यालय संवाददाता, लखनऊ

● 15 दिन में खुद न हटाने पर विवि प्रशासन करेगा कार्रवाई

अमृत विचार : किंग जॉर्ज चिकित्सा विश्वविद्यालय (केजीएमयू) प्रशासन ने शुक्रवार को वकील के माध्यम से परिसर में बनी मजारों पर नोटिस चस्पा करवा दिए। इसमें 15 दिन में स्वयं मजार हटाने के निर्देश दिए गए हैं। इसके बाद प्रशासन मजार हटाने की कार्रवाई करेगा और मजार में हटाने में आने वाला खर्च भी वसूल करेगा। केजीएमयू परिसर में अवैध कब्जों और मजारों को हटाने के लिए करीब डेढ़ साल पहले कमेटी

गठित की गई थी। इसका नोडल अधिकारी डीन डॉ. केके सिंह को बनाया गया था। सर्वे के दौरान नेत्र रोग विभाग के बगल की जमीन को खाली कराने के साथ वहां बनी मजार को हटाने की कोशिश हुई थी, लेकिन विरोध के चलते कार्रवाई रोक दी गई थी।

अब धर्मांतरण के प्रयास का मामला सामने पर मजारों का मामला फिर से सुर्खियों में आ गया है। इसके बाद शुक्रवार



मजार पर नोटिस चस्पा करते वकील।

को केजीएमयू प्रशासन ने ट्रॉमा सेंटर, रेस्पिरैटरी मेडिसिन विभाग, क्वीनमेरी और नेत्र रोग विभाग के पीछे सहित परिसर के कई स्थानों

पर बनी मजारों पर नोटिस चस्पा करा दिए। नोटिस में स्पष्ट किया गया है कि 15 दिन में देखरेख करने वाले स्वयं मजार हटा लें,

3-4 पक्षियों की जिंदगी की डोर रोज काट रहा चाइनीज मांझा

1000 से 1500 पक्षी शहर में प्रत्येक वर्ष आते हैं प्रतिबंधित मांझे की चपेट में

नीरज मिश्रा ‘अभिषेक’, लखनऊ

अमृत विचार : चाइनीज मांझा शहर में प्रतिदिन 3-4 पक्षियों की जिंदगी की डोर काट रहा है। इस प्रतिबंधित मांझे की चपेट में पक्षियों के पर, पंजे और गर्दन गंभीर रूप से जखमी हो जाते हैं। इसमें ज्यादातर जखमी पक्षी दम तोड़ देते हैं। मकर संक्रांति, बसंत पंचमी और जमघट पर मांझे से पक्षियों के जखमी होने की घटनाओं में बहुतायत में होती हैं।15 जनवरी को चोल, मोर और 16 को अलीगंज इलाके में पेड़ पर एक उल्लू चाइनीज मांझे में फंसा मिला था।

वन्यजीव संरक्षण से जुड़े लोगों के अनुसार लखनऊ में प्रत्येक वर्ष चाइनीज मांझे से 1000 से 1500 पक्षी घायल होते हैं, इसमें ज्यादातर की मौत हो जाती है। वन विभाग के आंकड़ों के अनुसार लखनऊ में 10 वन रेंज हैं। प्रत्येक वन रेंज में हर महीने औसतन 8 से 10 पक्षी चायनीज मांझे की चपेट में आ रहे हैं। चिड़ियाघर की निदेशक डॉ. अदिति शर्मा ने कहा कि चाइनीज मांझा पक्षियों के गर्दन से लिकर पंख तक काट देता है, जिससे उनकी उड़ने की क्षमता लगभग समाप्त हो जाती है। ज्यादातर पक्षियों की जान चली जाती है। निदेशक ने कहा कि पक्षियों की संख्या में कमी से पर्यावरण की स्थिरता पर भी प्रतिकूल असर पड़ सकता है।

27 को हड़ताल पर रहेंगे बैंक कर्म

■ अमृत विचार, लखनऊ: मुख्य श्रमायुक्त से हुई समझौता वार्ता में भी कोई हल नहीं निकल पाया। बाध्य होकर बैंककर्मि आगामी 27 जनवरी को राष्ट्रीयपी हड़ताल करने जा रहे हैं। बैंक हड़ताल के दिन सांकेतिक क्षेत्र के बैंककर्मियों द्वारा इंडियन बैंक, हजारतगंज में 11:30 बजे से सभा एवं विशाल प्रदर्शन किया जाएगा। इस हड़ताल के कारण जन समुदाय को होने वाली असुविधा के लिए सरकार पूरी तरह से जिम्मेदार है। युनाइटेड फोरम ऑफ बैंक यूनियंस द्वारा 5 दिवसीय बैंकिंग लागू न करने के विरोध में शुक्रवार को स्टेट बैंक, प्रधान कार्यालय में एनसीबीई के महामंत्री दिनेश कुमार सिंह ने पत्रकार वार्ता की और कहा कि बैंक शाखाओं में कर्मचारियों व अधिकारियों पर बढ़ते तनाव एवं दबाव को देखते हुए युनाइटेड फोरम ने पांच दिवसीय बैंकिंग लागू करने की मांग की थी थिएमसंत्री ने कहा कि अन्य वित्तीय संस्थानों जैसे रिजर्व बैंक, जौन बीमा, सेबी, नाबार्ड, जीआईसी तथा विभिन्न सरकारी विभागों में यह व्यवस्था पहले से ही लागू है, किंतु सरकार बैंककर्मियों की इस एक मात्र मांग की उपेक्षा कर रही है। फोरम के जिला संयोजक अनिल श्रीवास्तव, लक्ष्मण सिंह, आरपन शुक्ला, शकील अहमद, वीके माथुर, संदीप सिंह, विभाकर कुशवाहा, प्रभाकर अवस्थी, बीडी पाण्डेय आदि ने संबोधित किया।



चाइनीज मांझे से घायल मोर और अन्य पक्षी।

2015 से प्रतिबंधित है चाइनीज मांझा

■ जानकारी के अनुसार वर्ष 2015 में हाईकोर्ट ने चाइनीज मांझे के इस्तेमाल पर पूरी तरह से प्रतिबंध लगा दिया था। इसके अलावा एजीटी ने प्रतिबंध का उल्लंघन करने पर सात साल तक की कैद और एक लाख रुपये तक जुर्माने का प्रावधान किया था। बावजूद इसके, चाइनीज मांझे की बिक्री और उत्पादन पर पूरी तरह रोक नहीं लग पाई है। इसका खामियाजा बेजुबान पक्षियों को अपनी गर्दन और पंख कटवाकर भुगताना पड़ रहा है।

उन्होंने पतंग प्रेमियों से चाइनीज मांझे का प्रयोग न करने की अपील की है। उन्होंने कहा कि, चिड़ियाघर

के आसपास पतंगबाजी भी न करने की अपील की है। निदेशक ने बताया कि चिड़ियाघर आने वाले दर्शकों

ठाकुरगंज अस्पताल में अब ऑनलाइन पंजीकरण

■ अमृत विचार, लखनऊ: ठाकुरगंज टीबी संयुक्त अस्पताल में अब ऑनलाइन पंजीकरण शुरू हो गया है। डिजिटल इंडिया के तहत ऑनलाइन रजिस्ट्रेशन सिस्टम (ओआरएस) की शुरुआत हुई है। अब मरीज घर बैठे ही पर्वा बनवा सकेंगे। इससे मरीजों को पर्व बनवाने की लाइन में लगने का झंझट नहीं झेलना पड़ेगा। अस्पताल में रोजना ओपीडी में एक हजार से अधिक मरीजों के पर्व बनाए जाते हैं। मरीजों और तीमारदारों को लाइन में लगकर पर्व बनवाने पड़ते हैं। सीएमएस डॉ. एसपी सिंह ने बताया कि अब ऑनलाइन रजिस्ट्रेशन सिस्टम शुरू कर दिया गया है। आयुष्मान भारत हेथ्य आकाउंट (आभा) के तहत मरीजों को ऑनलाइन पर्व बनवाने में आसानी होगी। अभी तक मरीजों को पर्व बनवाने के लिए लाइन लगनी पड़ती है। ऑनलाइन पंजीकरण पर मरीज का नाम, पता, मोबाइल नंबर आदि पूरा ब्योरा भरना होगा। साथ ही विभाग का चयन करना होगा।

को चाइनीज मांझे से पक्षियों को होने वाले नुकसान के प्रति जागरूक किया जाएगा।

कार्यालय संवाददाता लखनऊ

अमृत विचार: कई दिनों से सोने व चांदी के दाम में लगातार वृद्धि होने पर ऑल इंडिया ज्वेलर्स एंड गोल्डस्मिथ फेडरेशन के नेतृत्व में लखनऊ महानगर सर्राफा एसोसिएशन ने शुक्रवार को “वेंटीलेटर यात्रा” निकाली। सर्राफा व्यापारियों में घबराहट है।

गिरते सर्राफा व्यापार पर चिंता जताते हुए प्रतीकात्मक निकाली गई इस यात्रा में सर्राफा व्यापारी मौजूद रहे। सर्राफों का कहना है कि वेंटीलेटर पर पहुंच चुके सर्राफ व्यापार को बचाने के लिए केंद्र सरकार ध्यान दे।

आशियाना पावर हाउस चौराहे से निकाली गई इस यात्रा में सरकार से सर्राफा व्यापार को बचाने के लिए तुरंत प्रभावी कदम उठाने के कि मांग की गई। यात्रा के दौरान लखनऊ महानगर सर्राफा एसोसिएशन के अध्यक्ष मनीष कुमार वर्मा, राम कुमार विश्वकर्मा, शिव कुमार वर्मा, आलोक गोयल, अभिषेक रस्तोगी, राजेंद्र रस्तोगी, कमल वर्मा,

पोर्टल पर व्यापार में आ रही दिक्कतों को लेकर व्यापारियों की बैठक आज

■ अमृत विचार, लखनऊ : गवर्नमेंट ई-मार्केट प्लेस (जेम पोर्टल) पर व्यापार करने वाले व्यापारियों को वर्तमान में जेम पोर्टल पर आ रही दिक्कतों का सामना पड़ रहा है। इससे पोर्टल पर व्यापार करने वाले व्यापारी काफी व्यथित एवं उलझन में है। उत्तर प्रदेश आदर्श व्यापार मंडल के नगर उपाध्यक्ष परवेश जैन ने बताया कि इसे लेकर 24 जनवरी शनिवार को व्यापारियों की एक बैठक उत्तर प्रदेश आदर्श व्यापार मंडल के अयोध्या रोड स्थित प्रदेश कार्यालय में आयोजित की गई है। बैठक में संगठन के प्रदेश अध्यक्ष संजय गुप्ता मुख्य रूप से मौजूद रहेंगे तथा उनके समक्ष जेम पोर्टल पर व्यापार करने वाले जेम पोर्टल व्यापारी अपनी समस्याओं से अवगत कराएंगे। प्रांतीय अध्यक्ष संजय गुप्ता ने बताया कि जेम पोर्टल व्यापारियों की सभी समस्याओं को गंभीरता से सुनकर उनके निदान के लिए संगठन प्रयास करेगा।

राजेन्द्र गुप्ता व्यापारी कल्याण बोर्ड में सदस्य नामित

■ अमृत विचार, लखनऊ : राष्ट्रीय व्यापारी कल्याण बोर्ड अध्यक्ष सुनील सिंघी ने उत्तर प्रदेश से उद्योग व्यापार मंडल के प्रदेश महामंत्री राजेंद्र गुप्ता को बोर्ड का सदस्य नामित किया है। उद्योग व्यापार मंडल के प्रदेश युवा महामंत्री योगेंद्र सिंह ने राजेंद्र को सदस्य नामित करने पर प्रधानमंत्री, वाणिज्य मंत्री पीयूष गोयल एवं बोर्ड अध्यक्ष सिंधी का आभार जताया है। प्रदेश युवा महामंत्री, लखनऊ नगर के चेयरमैन सुमेर अग्रवाल, अध्यक्ष अमरनाथ अग्रवाल, कोषाध्यक्ष धर्मपाल अग्रवाल, वरिष्ठ उपाध्यक्ष अरविंद अग्रवाल, उपाध्यक्ष मनलेश मिश्रा, युवा अध्यक्ष संजय जायसवाल, प्रशांत वर्मा ने बधाई दी है।

हंसराह विश्वकर्मा, गौरव वर्मा, मनीष गुप्ता, विनोद वर्मा के



अलावा विभिन्न क्षेत्रों के सर्राफ मौजूद रहे।

18 प्रशिक्षु अभी भी भर्ती चार की हालत नाजुक

अमृत विचार, लखनऊ : 108 एंबुलेंस सेवा के ईएमटी प्रशिक्षण केंद्र में भोजन के बाद बीमार हुए 18 प्रशिक्षु अभी बलरामपुर अस्पताल में भर्ती हैं। इनमें चार की हालत गंभीर बनी है। हालत में सुधार होने पर शुक्रवार को दो प्रशिक्षुओं को डिस्चार्ज दिया गया। काकोरी के जेहटा रोड स्थित एमसी सक्सेना कॉलेज परिसर में बने 108 एंबुलेंस के ईएमटी ट्रेनिंग सेंटर में बुधवार रात खाना खाते बाद बड़ी संख्या में प्रशिक्षुओं की तबियत बिगड़ गई थी। उन्हें बलरामपुर और ठाकुरगंज टीबी संयुक्त अस्पताल में भर्ती कराया गया था। बलरामपुर अस्पताल के सीएमएस डॉ. हिमांशु चतुर्वेदी ने बताया कि 20 प्रशिक्षु भर्ती कराए गए थे, इसमें हालत में सुधार होने पर श्यामवीर और महेंद्र को डिस्चार्ज कर दिया गया है। ठाकुरगंज अस्पताल के सीएमएस डॉ. एसपी सिंह ने बताया स्वास्थ्य में सुधार होने पर ईएमटी को छुट्टी दे दी गई है।





बीरबल साहनी मार्ग पर स्थित श्री खाटू श्याम मंदिर में दर्शन के लिए कतारों में खड़े व जापलिंग रोड स्थित एकता संंदन में मां सरस्वती का पूजन करते भक्त और लविवि के सरस्वती चौक पर सुंदरकांड पाठ करते विवि के कर्मचारी ।



अमृत विचार

बसंत पंचमी पर किया मां वीणावादिनी को नमन

घरों, मंदिरों, विद्यालयों, महाविद्यालयों, चिकित्सा संस्थानों में किया गया सरस्वती पूजन, जगह-जगह कराए गए भंडारे

कार्यालय संवाददाता, लखनऊ

अमृत विचार: बसंत पंचमी पर्व शुक्रवार को शहर में धूमधाम से मनाया गया। लोगों ने मंदिरों में ज्ञान, कला और संगीत की देवी मां सरस्वती का दर्शन कर पूजन किया और भंडारे कराए। विद्यालयों और महाविद्यालयों में पूजन और सांस्कृतिक कार्यक्रम आयोजित किए गए। किंग जॉर्ज चिकित्सा विश्वविद्यालय (केजीएमयू) परिसर में कुलपति कार्यालय के सामने स्थित मां शारदालय मंदिर को पीले फूलों से सजाया गया। कुलपति कार्यालय के सामने स्थित मां शारदालय मंदिर को सुंदर फूलों से भव्य रूप से सजाया गया, जिससे पूरा परिसर पीले रंग की छटा में नहाया नजर आया। मंदिर प्रांगण में फूलों की खुशबू से वातावरण भक्तिमय हो गया।

एमबीबीएस के छात्र-छात्राओं ने फूलों से आकर्षक रंगोली बनाई। उपमुख्यमंत्री ब्रजेश पाठक, पर्यटन एवं संस्कृति मंत्री जयवीर सिंह, कुलपति डॉ. सोनिया नित्यानंद, चिकित्सक, कर्मचारी के साथ विद्यार्थियों ने मां सरस्वती मंदिर पर हवन-पूजन किया। छात्र-छात्राओं ने मां का आशीर्वाद लेकर एक-दूसरे को बसंत पंचमी की शुभकामनाएं दीं और फूलों की होली खेली। उधर, एसजीपीजीआई, लोहिया संस्थान, कैसर संस्थान, बलरामपुर अस्पताल और सिविल अस्पताल सहित अन्य अस्पतालों में भी भी बसंत पंचमी का पर्व श्रद्धा और उत्साह के साथ मनाया गया।



केजीएमयू में पूजन के बाद प्रशानिक भवन के समक्ष पार्क में फूलों से बनाई गई रंगोली के पास बैठकर उत्सव मनाती मेडिकल की छात्राएं।

सफलता के लिए परिश्रम के साथ मां का आशीर्वाद भी आवश्यक : पाठक

- केजीएमयू के कार्यक्रम में उप मुख्यमंत्री ब्रजेश पाठक ने कहा कि सनातन धर्म में मां सरस्वती को विद्या और संगीत की देवी माना गया है। सफलता के लिए कठिन परिश्रम के साथ मां का आशीर्वाद भी आवश्यक है। पर्यटन एवं संस्कृति मंत्री जयवीर सिंह ने आयोजन की सराहना करते हुए कहा कि ऐसे सांस्कृतिक कार्यक्रम भविष्य में और अधिक भव्यता के साथ आयोजित होने चाहिए। कुलपति डॉ. सोनिया नित्यानंद ने कहा कि बसंत पंचमी ज्ञान, कला और नवचेतना का पर्व है, जो सकारात्मक सोच और सुजनशीलता की प्रेरणा देता है। उन्होंने केजीएमयू परिवार से शिक्षा, चिकित्सा और सेवा के क्षेत्र में निष्ठा व समर्पण के साथ कार्य करने का आह्वान किया।

राजकीय आयुर्वेदिक कॉलेज में भी हुई पूजा

- टूटियागंज स्थित राजकीय आयुर्वेदिक कॉलेज एवं अस्पताल परिसर में सरस्वती पूजा हुई। प्रधानाचार्य एवं अधीक्षक डॉ. डीके मोर्य ने कहा कि मां सरस्वती का वास जिस जगह होता है, वहां बुद्धि, सुख और संपन्नता बनी रहती है। अस्पताल प्रभारी डॉ. धर्मेन्द्र ने बताया कि पूरे अस्पताल परिसर को पीले कपड़ों, गुब्बारों, पतंगों से भव्य तरीके से सजाया गया। छात्राओं ने फूलों की रंगोली बनाई। अस्पताल में पुजारी ने मंत्रोच्चार कर विधि विधान से पूजन कराया। कार्यक्रम में डॉ. शरद जोहरी, डॉ. शशि, डॉ. सुधा, वरिष्ठ नर्स सुधा सिंह और प्रतिमा त्रिपाठी सहित अन्य शामिल रहे।



शोभायात्रा में नृत्य करती महिलाएं।

सनातन धर्म मंदिर में कराया गया पाटी पूजन

- अखिल भारतीय ब्रह्म समाज की ओर से चंदर नगर स्थित सनातन धर्म मंदिर में चतुर्थ पाटी पूजन संस्कार कराया गया। पीले परिधान में सजे-धजे नन्हें बच्चों की मनोहारी छटा ने सभी को मुग्ध कर दिया। हनुमान सेतु के मुख्य ट्रस्टी सेवानिवृत्त आईएएस दिवाकर त्रिपाठी, पूर्व सांसद प्रो. रीता बहुगुणा जोशी, भाजपा नेत्री नम्रता पाठक, युवा भाजपा नेता अजय त्रिपाठी मुन्ना, मंदिर समिति के अध्यक्ष रमेश चंद्र बेरी और क्षेत्रीय सभासद पीयूष दीवान की मौजूदगी उल्लेखनीय रही।



उत्तरायणी कौथिंग में भी छाया बसंत का खुमार

अमृत विचार, लखनऊ: गोमती तट स्थित पं. गोविन्द बल्लभ पंत पर्वतीय सांस्कृतिक उपवन में चल रहे उत्तरायणी कौथिंग में भी बसंत पंचमी का खुमार छाया रहा। कार्यक्रम की शुरुआत मां सरस्वती की स्तुति से हुई। मंडलायुक्त विजय विश्वास पंत मुख्य अतिथि के तौर पर मौजूद रहे। महिला आयोग की सदस्य रीतू शाही विशिष्ट अतिथि के तौर पर मौजूद रहीं। मंडलायुक्त ने कहा कि मुख्यमंत्री के मार्गदर्शन में सर्वसमाज की संस्कृति फलफूल रही है और उत्तराखंड की सौहार्द, सद्भावना एवं सर्वसमाज में घुलने मिलने वाली संस्कृति एवं परम्परा को लखनऊ में स्थापित रखने के लिए पर्वतीय महापरिषद की सराहना की। पर्वतीय महापरिषद साहित्य प्रकोष्ठ की ओर से आयोजित काव्य गोष्ठी में महासचिव महेन्द्र सिंह रावत ने हे श्वेत वरणा सारद मां... के जरिये मां सरस्वती को नमन किया।



उत्तरायणी कौथिंग में नृत्य करती कलाकार।

महाविद्यालय में हुआ हवन-पूजन

नवयुग कन्या महाविद्यालय में बसंत पंचमी और नेता जी सुभाष चंद्र बोस की जन्म जयंती समारोह आयोजित किया गया। इस अवसर पर महाविद्यालय की प्राचार्या प्रो. मंजुला उपाध्याय एवं सभी प्रवक्ताओं द्वारा सामूहिक पूजन एवं हवन किया गया।

इनको भी किया गया सम्मानित

- स्नायु तन्त्र विशेषज्ञ डॉ. अतुल अग्रवाल को धन्वन्तरि रंगभारती सम्मान, बलरामपुर अस्पताल की निदेशक डॉ. कविता आर्य, उदर रोग विशेषज्ञ डॉ. अरुण कुमार भट्ट, दूरसंचार विभाग से सेवानिवृत्त शशीर अहमद को विश्वश्रेष्ठा रंगभारती सम्मान, हाकी खिलाड़ी मोहम्मद दानिश को ध्यानचंद रंगभारती सम्मान, समाजसेवी वर्षा वर्मा को धर्म किशोर रंगभारती सम्मान, रंगकर्मी डॉ. राकेश निगम को भरतमुनि रंगभारती सम्मान, गायक प्रदीप अली को जगजीत सिंह रंगभारती सम्मान, दिनेश सहगल और कमलेश पाठक को कर्तव्यभूषण रंगभारती सम्मान, वरिष्ठ रंगकर्मी विजय वास्तव को आजीवन उपलब्धि रंगभारती सम्मान से अलंकृत किया गया। सुरेश मणि त्रिपाठी, रामकांत देवी, शीला देवी, राशिद खान, मनसा सिंह, रमेश चंद्र, रुकैया परवीन व यूथ हास्टल आफ इंडिया की लखनऊ इकाई शान-ए-अवध के शराफत अली को सम्मानित किया गया।

शाकुंतला विश्वविद्यालय में हुआ पूजन



डॉ. शाकुन्तला मिश्रा राष्ट्रीय पुनर्वास विश्वविद्यालय में पूजन करते शिक्षक व अन्य।

- डॉ. शाकुन्तला मिश्रा राष्ट्रीय पुनर्वास विश्वविद्यालय के लॉ कैंपस में बसंत पंचमी के अवसर पर मां सरस्वती की विधि-विधान से पूजा-अर्चना की गई। इस अवसर पर विश्वविद्यालय के कुलपति आचार्य संजय सिंह उपस्थित रहे। पूजा कार्यक्रम में विधि संकाय की अधिष्ठाता प्रो. शेफाली यादव, ललित कला एवं प्रदर्शन कला संकाय के अधिष्ठाता प्रो. पांडेय राजीवनयन, चौफ प्रोवोस्ट प्रो. वीरेंद्र सिंह यादव, डॉ. गुलाब राय, डॉ. विजेता दुआ, डॉ. नरेंद्र प्रताप सिंह तथा हिंदी विभागध्यक्ष प्रो. यशवंत वीरौदय सहित अनेक शिक्षक, कर्मचारी और विद्यार्थी शामिल हुए।



सरस्वती विद्या मंदिर वरिष्ठ माध्यमिक विद्यालय में विद्यारंभ के अवसर पर बच्चे।

सरस्वती विद्या मंदिर में हुआ विद्यारंभ संस्कार

- सरस्वती विद्या मंदिर वरिष्ठ माध्यमिक विद्यालय सेक्टर क्यू अलीगंज में मां सरस्वती के प्राकट्य दिवस पर पूजन अर्चन कर नन्हें मुन्नों का विद्यारंभ संस्कार कराया गया। सुंदरकांड की पुस्तक अपने सिर पर रख बच्चे व मातृ भारती की माताओं ने कलश यात्रा निकाल कर मां सरस्वती के घरणों में पुष्प अर्पण किया। सरस्वती विद्या मंदिर इंटर कॉलेज निराला नगर से मां शारदे के मंदिर प्रांगण में हवन-पूजन के साथ भैया-बहनों के विद्यारंभ संस्कार संपन्न किया गया। कार्यक्रम में विद्या भारती के अखिल भारतीय संरक्षक ब्रह्मदेव शर्मा, दिनेश, उमाशंकर, प्रधानाचार्य दुर्गेश चंद्र पांडेय उपस्थित रहे।

सिटी डायरी



कार को लॉन्च करते कंपनी के प्रतिनिधि।

ह्यूण्डई की कॉमर्शियल मोबिलिटी सेगमेंट में एंट्री

अमृत विचार, लखनऊ: ह्यूण्डई मोटर इंडिया लिमिटेड ने कॉमर्शियल मोबिलिटी सेगमेंट में प्रवेश करते हुए अपनी खास टेक्सी पेशकश प्राइम एचबी (हैचबैक) और प्राइम एसडी (सेडान) को लॉन्च किया। ये वाहन विशेष रूप से पलीट ऑपरेटर्स और टेक्सी मालिकों की बदलती जरूरतों को ध्यान में रखकर डिजाइन किए गए हैं। कंपनी के अनुसार, इन टेक्सी मॉडलों में कम रखरखाव लागत, बेहतर निराम और बेहतर कमाई की क्षमता पर विशेष फोकस किया गया है। रीजनल सेल्स मैनेजर गौरव चौहान ने बताया कि प्राइम एचबी (हैचबैक) और प्राइम एसडी (सेडान) दोनों ही पेट्रोल और सौरजीवी विकल्पों में उपलब्ध हैं। प्राइम एचबी की शुरुआती कीमत 6,39,900 रुपये, प्राइम एसडी की कीमत 6,89,900 रुपये है। देश के किसी भी ह्यूण्डई शोरूम में 5000 रुपये की बुकिंग राशि देकर इस टेक्सी रेंज की बुकिंग करा सकते हैं।



मुख्यमंत्री योगी आदित्यनाथ को पुष्पगुच्छ देती अंजना भट्ट व साथ में सेना के उच्च अधिकारी।

मुख्यमंत्री से मिलीं अंजना, जताया आभार

अमृत विचार, लखनऊ: भारतीय सेना और प्रदेश सरकार ने दिवंगत टैरिटरियल आर्मी अधिकारी की बेटी अंजना भट्ट को समन्वयक बनाकर पैतृक आवास वापस दिलाया। सफलता पर शुक्रवार को अंजना भट्ट मुख्यमंत्री योगी आदित्यनाथ से मिलीं और हार्दिक आभार व्यक्त किया। उनके साथ मध्य उत्तर प्रदेश सब एरिया के जनरल ऑफिसर कमांडिंग मेजर जनरल मनीष कुकरेती, मध्य उत्तर प्रदेश सब एरिया की फैमिली वेलफेयर ऑर्गेनाइजेशन की अध्यक्ष संगीता कुकरेती तथा मेजर विशाल कर्नौजिया साथ रहे। अंजना दिवंगत टैरिटरियल आर्मी अधिकारी की बेटी हैं। पारिवारिक सहयोग के अभाव में तथा उनके पैतृक आवास पर असामाजिक तत्वों ने कब्जा कर लिया था।



नाटक अभिज्ञान शाकुंतलम का मंचन करते कलाकार।

75 विभूतियों को दिया सुभाष रत्न

अमृत विचार, लखनऊ: पराक्रम दिवस के अवसर पर नेता जी सुभाष चंद्र बोस पत्रकार एसोसिएशन की ओर से सुभाष चंद्र बोस जयंती धूमधाम से मनाई गई। एसोसिएशन के चेयरमैन नवल किशोर त्रिपाठी ने बताया कि सीतापुर रोड स्थित ग्रेट हाउस में समाज में उत्कृष्ट कार्य करने वाली 75 विभूतियों को प्रतीक चिन्ह देकर सम्मानित किया गया। कार्यक्रम की शुरुआत विद्यार्थक डॉ. नीरज बोरा और संगठन के संरक्षक शैलेंद्र शुक्ला ने नेताजी के चित्र पर माल्यार्पण करके की। इस अवसर पर कवि सम्मेलन में कवि प्रमोद शुक्ला सहित कई कवियों ने वीर और हास्य रस की कविताएं पढ़ीं।

नाटक अभिज्ञान शाकुंतलम का मंचन

अमृत विचार, लखनऊ: शीतकालीन प्रस्तुतिपरक युवा रंगमंच कार्यशाला के तहत पहली नाट्य प्रस्तुति महाकवि कालिदास द्वारा रचित अभिज्ञान शाकुन्तलम का मंचन शुक्रवार को संत गाडगे प्रेक्षागृह में किया गया। रोजी मिश्रा के निर्देशन में मंचित नाटक में मुख्य अतिथि धर्मांध कार्य विभाग के निदेशक और काशी विश्वनाथ मन्दिर के मुख्य कार्यपालक अधिकारी विश्वभूषण मिश्रा रहे।

सिटी ब्रीफ

गणतंत्र दिवस पर खुला रहेगा चिड़ियाघर

अमृत विचार, लखनऊ : हजरतगंज के नरही स्थित नवाब बाजिद अली शाह प्राणि उद्यान गणतंत्र दिवस के अवसर पर 26 जनवरी को दर्शकों के लिए खुला रहेगा। सोमवार को बंद रहने वाला यह चिड़ियाघर इस दिन विशेष रूप से खोला जाएगा। उद्यान निदेशक डॉ. अदिति शर्मा ने बताया कि गणतंत्र दिवस पर बड़ी संख्या में दर्शक और स्कूली छात्र- छात्राएं भ्रमण के लिए आते हैं। इसी को ध्यान में रखते हुए सोमवार होने के बावजूद चिड़ियाघर को खुला रखने का निर्णय लिया गया है। उन्होंने कहा कि राष्ट्रीय पर्व के मौके पर बच्चों और आम नागरिकों को प्रकृति और वन्यजीवों के प्रति जागरूक करने का यह अच्छा अवसर होता है। चिड़ियाघर प्रशासन की ओर से दर्शकों की सुविधा और सुरक्षा के लिए आवश्यक व्यवस्थाएं भी की जाएंगी।

भाषा विश्वविद्यालय में हुई रंगोली प्रतियोगिता

अमृत विचार, लखनऊ : उत्तर प्रदेश स्थापना दिवस के अवसर पर ख्वाजा मुईनुद्दीन विश्‍टी भाषा विश्‍वविद्यालय में रंगोली प्रतियोगिता का आयोजन किया गया। रंगोली प्रतियोगिता का उद्देश्य उत्तर प्रदेश की विशिष्टताओं, सांस्‍कृतिक धरोहर एवं परंपराओं को उजागर करना था। प्रतिभागी विद्यार्थियों ने अपनी कलात्मक रंगोलियों के माध्‍यम से प्रदेश के ऐतिहासिक स्‍मारकों, सांस्‍कृतिक प्रतीकों एवं पारंपरिक आकृतियों को आकर्षक ढंग से उकेरा। प्रतियोगिता में प्रथम पुरस्‍कार बुशरा अमीन, सुहाना अली, सानिये जहरा को प्राप्त हुआ। जबकि द्वितीय पुरस्‍कार जीनत, आदित्‍य, अली, जौशान, अक्षिता, ज्योति यादव, फलक, स्वागति यादव, कुमारी अपराजिता, श्रेया आर्य को दिया गया।

मनाई गई नेताजी सुभाष की जयंती

अमृत विचार, लखनऊ : लखनऊ विश्वविद्यालय के सुभाष छात्रावास में सुभाष चंद्र बोस की 129वीं जयंती के अवसर पर कार्यक्रम का आयोजन किया गया। यह कार्यक्रम सुभाष छात्रावास के अभिरक्षक प्रोफेसर महेंद्र अग्निहोत्री के नेतृत्व में किया गया। विश्वविद्यालय के छात्र कल्याण अधिष्ठाता प्रो. वीके शर्मा, मुख्य अभिरक्षक अनूप सिंह व अन्य शिक्षक मौजूद रहे। कार्यक्रम के दौरान छात्रों ने सुभाष चंद्र बोस के व्यक्तित्व पर अपने विचार रखे तथा अभिरक्षक महेंद्र अग्निहोत्री ने बोस के व्यक्तित्व पर प्रकाश डालते हुए समस्त अंतः बासियों को उनसे प्रेरणा लेने का संदेश दिया।

एशियन पार्लियामेंट्री डिबेट का आयोजन

अमृत विचार, लखनऊ : लखनऊ विश्वविद्यालय के सांस्कृतिकी के डिबेटिंग क्लब ने नेताजी सुभाष चंद्र बोस की जयंती पर एशियन पार्लियामेंट्री डिबेट का आयोजन किया। आने वाले दशक में भारत की सबसे बड़ी लोकतांत्रिक ताकत चुनावों से परे नागरिकों की भागीदारी को गहरा करने में होगी। विषय पर प्रतिभागियों ने अपने विचार रखे। कार्यक्रम में शिक्षा विभाग के प्रमुख प्रो. दिनेश कुमार, सहायक निदेशक प्रो. अर्पणा गोडबोले, प्रो. विनीत मैक्सवेल डेविड भी उपस्थित थे।

सुशील पांडेय बने एनसीई के महासचिव

अमृत विचार,लखनऊ : ऑल इंडिया प्राइमरी टीचर्स फेडरेशन के राष्ट्रीय अध्यक्ष व उत्तर प्रदेशीय प्राथमिक शिक्षक संघ के प्रदेश अध्यक्ष सुशील कुमार पांडेय को नेशनल कोलेशन आफ एजुकेशन एनसीई का महासचिव बनाया गया है। राष्ट्रीय अध्यक्ष सुशील कुमार पांडे ने महासचिव पद के सम्मान हेतु आपभर व्यक्त किया और कहा कि राष्ट्रीय सर पर शैक्षिक ढंग को मजबूत करना, नीतियों व उद्देश्यों को सुलभ, गुणवत्तापूर्ण और समवेशी बनाने का भरपूर प्रयास करूंगा। महासचिव बन्ने पर प्रदेश के लाखों शिक्षकों ने बधाई दी है।

प्रोफ़ाइल अपडेटेशन के लिए हुआ प्रशिक्षण

अमृत विचार, लखनऊ : बाबासाहेब भीमराव अम्बेडकर विश्वविद्यालय में समर्थ पोर्टल पर प्रोफ़ाइल अपडेटेशन प्रशिक्षण कार्यक्रम का आयोजन किया गया। कार्यक्रम का उद्देश्य संकाय सदस्यों को समर्थ पोर्टल पर अपनी प्रोफ़ाइल अद्यतन करने हेतु विस्तृत जानकारी एवं व्यवहारिक मार्गदर्शन प्रदान करना था। कार्यक्रम के दौरान डीन ऑफ़ अकेडमिक अफेयर्स प्रो. एस. विक्टर बाबू मौजूद रहे। कार्यक्रम के दौरान सूचना प्रौद्योगिकी विभाग में एसोसिएट प्रोफेसर एवं प्रोजेक्ट इंचार्ज, समर्थ ई-गवर्नेंस, शिक्षा मंत्रालय, भारत सरकार डॉ. धीरेंद्र पाण्डेय द्वारा संकाय सदस्यों को पोर्टल से जुड़ी विभिन्न प्रक्रियाओं, तकनीकी पहलुओं एवं आवश्यक जानकारियों से अवगत कराया गया।

मौखिक प्रश्न होंगे आसान, तर्क से समझे प्रयोग के सिद्धांत

प्रयोग परामर्श हेल्पलाइन पर छात्रों ने विशेषज्ञों से बेबाकी से किए सवाल

- अच्छे अंक के लिए मौखिक परीक्षा में बाह्य परीक्षक को अपने नवाचार भी दिखाएं**

कार्यालय संवाददाता, लखनऊ

अमृत विचार : यूपी बोर्ड की प्रायोगिक परीक्षाओं को लेकर छात्रों की आशंकाओं, जिज्ञासाओं और परीक्षा में बेहतर प्रदर्शन के लिए उपयोगी सुझाव देने के उद्देश्य से शुक्रवार को दिन भर प्रयोग परामर्श हेल्पलाइन सक्रिय रही। इस दौरान छात्रों ने बेझिझक अपने सवाल पूछे, जिनका विशेषज्ञों ने विस्तार से उत्तर दिया। संयुक्त शिक्षा निदेशक मंडल कार्यालय में डॉ. प्रदीप कुमार सिंह के नेतृत्व और मंडलीय विज्ञान प्रगति अधिकारी डॉ. दिनेश कुमार के निर्देशन में स्थापित “प्रयोग परामर्श हेल्पलाइन” पर लखनऊ मंडल के सभी जिलों के साथ-साथ प्रदेश के अन्य जिलों से भी छात्रों के फोन आए, जिनका समाधान विषय विशेषज्ञों द्वारा किया गया।

छात्रों के प्रश्नों का उत्तर देते हुए विशेषज्ञों ने बताया कि प्रत्येक परीक्षार्थी को मौखिकी (वायवा) के दौरान वाह्य परीक्षक के समक्ष अपने द्वारा किए गए किसी एक



प्रयोग परामर्श हेल्पलाइन में सवालों का जवाब देते विशेषज्ञ।

अमृत विचार

चार घंटे में आए 285 फोन

- हेल्पलाइन पर प्रदेश भर से चार घंटे में करीब 285 परीक्षार्थियों के कॉल आए, जिनमें से लगभग 118 छात्रों को विशेषज्ञों द्वारा शंका समाधान का लाभ मिला। लखनऊ से करीब 45, हरदोई से 42, लखीमपुर खीरी से 35, सीतापुर से 48, उन्नाव से 30 और रायबरेली से 40 कॉल आए, जबकि शेष जनपदों से लगभग 45 कॉल दर्ज किए गए।

नवाचार को अवश्य साझा करना चाहिए, इससे अच्छे अंक प्राप्त करने में सहायता मिलती है। विशेषज्ञ शिक्षा श्रीवास्तव ने कहा कि परीक्षण लिखते समय रासायनिक अभिक्रियाओं को स्पष्ट रूप से अवश्य लिखें। डॉ. अरविंद कुमार वर्मा ने बताया कि प्रयोग के सिद्धांत को तर्क के आधार पर

समझने का प्रयास करने से मौखिक प्रश्नों में काफी मदद मिलती है। दीप्ति विश्वकर्मा ने बताया कि स्मॉटिंग में केवल मुख्य लक्षण ही लिखें और चित्र स्पष्ट व नामांकित होने चाहिए। उल्लेखनीय है कि यूपी बोर्ड की वर्ष 2025–26 की प्रयोगात्मक परीक्षाएं 24 जनवरी से 1 फरवरी तक संचालित हो रही हैं।



वन नेशन, वन सक्किप्शन का पोस्टर जारी करते डॉ. राम मनोहर लोहिया राष्ट्रीय विधि विश्वविद्यालय के कुलपति प्रो. अमर पाल सिंह।

आयुषी, प्रियंका व प्रिशा के प्रदर्शन से सीएएल यलो पहुंचा फाइनल में

अमृत विचार, लखनऊ: प्रथम बीए नकवी एडवोकेट मेमोरियल महिला क्रिकेट टूर्नामेंट में शुक्रवार को खेले गए लीग मुकाबलों में सीएएल यलो और सीएएल पर्पल ने शानदार जीत दर्ज की। आर्याव्रत मैदान पर खेले गए पहले मुकाबले में सीएएल पर्पल ने सीएएल ग्रीन को सात विकेट पर 136 रन का लक्ष्य दिया। प्रियांशी यादव ने 26 रन बनाए। जवाब में ग्रीन टीम 81 रन पर सिमट गई। पर्पल की जीत में तान्या सिंह ने चार ओवर में चार विकेट लिए। दूसरे मुकाबले में सीएएल यलो ने सीएएल पिंक को नौ रन से हराकर फाइनल में जगह बनाई। यलो की टीम ने 129 रन बनाए, जिसमें आयुषी और प्रियंका ने 27-27 रनों की उपयोगी पारियां खेलीं। पिंक की टीम 120 रन पर आउट हुई।

सिंङ्गा क्लब सेमीफाइनल में

कार्यालय संवाददाता, लखनऊ

अमृत विचार : 21वीं बीबीडी सी डिवीजन क्रिकेट लीग में सिंङ्गा क्रिकेट क्लब ने शानदार प्रदर्शन करते हुए सेमीफाइनल में जगह बनाई। स्पोर्ट्स ग्लेक्सी ग्राउंड पर खेले गए क्वाटर् फाइनल में सिंङ्गा ने विजन क्रिकेट क्लब को 24 रनों से हराया। पहले बल्लेबाजी करते हुए सिंङ्गा ने 40 ओवर में तीन विकेट खोकर 264 रन बनाए। अप्रिंत गोस्वामी की 102 गेंदों में छह चौके और

- 21वीं बीबीडी सी डिवीजन क्रिकेट लीग**

10 छक्कों की मदद से नाबाद 135 रन बनाए और मैन ऑफ द मैच चुने गए। जवाब में विजन क्लब 39.4 ओवर में 240 रन पर आउट हुई। सिंङ्गा की ओर से गौतम वर्मा ने तीन और अभिषेक पाण्डेय ने दो विकेट लिए। सूर्या ग्राउंड में एमपीसीए ने गुरुकुल क्रिकेट अकादमी को सात विकेट से हराकर क्वाटर् फाइनल में प्रवेश किया। अकादमी 134 रन पर ऑलआउट हुई, जिसमें

अजीत यादव ने 53 रन बनाए। एमपीसीए ने तीन विकेट खोकर 138 रन बनाकर आसान जीत दर्ज की।

जीसीआरजी क्रिकेट ग्राउंड में रुद्रांश क्रिकेट क्लब ने जीसीआरजी क्लब को दो विकेट से हराया। जवाब में रुद्रांश के अभिषेक राय ने 69 और विकास यादव ने 66 रनों की महत्वपूर्ण पारी खेली। डीजीआई ग्राउंड में फॉरेसिस क्रिकेट क्लब ने केवाई स्पोर्ट्स क्लब को चार विकेट से पराजित किया। जन्मेजय सिंह ने 72 रन की अहम पारी खेली।

एकेटीयू के छात्र करेंगे इसरो में इंटर्नशिप

अमृत विचार , लखनऊ : डॉ. एपीजे अब्दुल कलाम प्राविधिक विश्वविद्यालय से संबद्ध संस्थानों के विद्यार्थियों के लिए भारतीय अंतरिक्ष अनुसंधान संगठन द्वारा एक महत्वपूर्ण शैक्षणिक अवसर प्रदान किया गया है। इसरो की इंटर्नशिप योजना एवं स्टूडेंट प्रोजेक्ट ट्रेनी योजना के अंतर्गत स्नातक, परास्नातक एवं शोधार्थी विद्यार्थी आवेदन कर सकते हैं। इन

योजनाओं का उद्देश्य विद्यार्थियों को इसरो के विभिन्न केंद्रों में चल रही वास्तविक शोध एवं विकास गतिविधियों का प्रत्यक्ष अनुभव प्रदान करना है। चयनित विद्यार्थियों को अंतरिक्ष विज्ञान, अंतरिक्ष प्रौद्योगिकी, इंजीनियरिंग, कंप्यूटर विज्ञान, इलेक्ट्रॉनिक्स, आर्टिफिशियल इंटेलिजेंस, रिमोट सेंसिंग एवं अन्य बहुविषयक क्षेत्रों में कार्य करने का अवसर मिलेगा।

आंध्र प्रदेश को हरा तमिलनाडु फाइनल में

अमृत विचार , लखनऊ : 47वीं अखिल भारतीय विद्युत परिषद शतरंज और कैरम प्रतियोगिता की कैरम स्पर्धा में तमिलनाडु ने पहले सेमीफाइनल में आंध्र प्रदेश को 2-1 से हराकर फाइनल में प्रवेश किया। विजयंत खंड मिनी स्ट्रेडियम में शुक्रवार से शुरू हुई प्रतियोगिता में क्वाटर् फाइनल में तमिलनाडु ने दिल्ली को 3-0 से, आंध्र प्रदेश ने उत्तर प्रदेश को 2-1 से पराजित

किया। उद्घाटन मुख्य अतिथि उत्तर प्रदेश राज्य विद्युत उत्पादन निगम के एमडी मयूर महेश्वरी ने किया। उन्होंने खिलाड़ियों का उत्साहवर्धन किया और टीम भावना की महत्ता बताई। पहले दिन शतरंज स्पर्धा में तेलंगाना ने कर्नाटक ट्रांसको को 3-1 से, केरल ने दिल्ली ट्रांसको को 3-1 से, आंध्र प्रदेश ने कर्नाटक पावर को 3.5-0.5 से और तमिलनाडु ने छत्तीसगढ़ को 4-0 से हराया।

दूसरे मुकाबले में टीम यलो ने टीम रेड को चार विकेट से हराया। टीम रेड 19.5 ओवर में 112 रन पर आउट हुई। टीम यलो ने 15.5 ओवर में छह विकेट खोकर जीत दर्ज की। सौरभ यादव के हरफनमौला प्रदर्शन (नाबाद 34 रन और एक विकेट) के लिए उन्हें मैन ऑफ द मैच घोषित किया गया।

इस अवसर पर संघ के महासचिव संजीव यादव ने न्यायमूर्ति गणों का आभार व्यक्त किया। प्रतियोगिता के दौरान संघ के अन्य पदाधिकारी और कर्मचारी भी मौजूद रहे। फाइनल मुकाबला 25 जनवरी को खेला जाएगा, जिसमें विजेता टीम को ट्रॉफी और सम्मान प्रदान किया जाएगा।

परीक्षा का टेंशन दूर करेगी टेली मानस सेवा

कार्यालय संवाददाता, लखनऊ

अमृत विचार : केंद्र सरकार के स्वास्थ्य व परिवार कल्याण मंत्रालय ने छात्र-छात्राओं के लिए टेली-मानस सेवा आरंभ की है, जिस पर विद्यार्थी कभी भी फोन कर मानसिक स्वास्थ्य और मनोवैज्ञानिक सहयोग प्राप्त कर सकते हैं। टेली मानस (टेली मेंटल हेल्थ असिस्टेंस एंड नेटवर्किंग एक्सेस स्ट्रेट्स) सेवा परीक्षाओं को लेकर चिंता से छात्रों को मुक्त करने के उद्देश्य से शुरू की गई है। इस सेवा की खास बात यह है कि यह सभी कक्षाओं के छात्र-छात्राओं और सभी प्रकार की परीक्षाओं के लिए मार्गदर्शन उपलब्ध कराएगी।

अटल मेडिकल विवि में वेतन निर्धारण में गड़बड़ी का आरोप

अमृत विचार , लखनऊ : अटल बिहारी वाजपेयी मेडिकल यूनिवर्सिटी में डॉक्टरों के वेतन निर्धारण और फर्नीचर, अन्य सामान की खरीद-फरोख्त में अनियमितता के आरोप सामने आए हैं।

प्रदेश के मेडिकल, डेंटल, पैरामेडिकल और नर्सिंग कॉलेजों को संबद्ध करने के लिए यूनिवर्सिटी की स्थापना की गई थी। वर्तमान में यूनिवर्सिटी से 279 नर्सिंग, 65 मेडिकल, 16 डेंटल और 47 पैरामेडिकल कॉलेज संबद्ध हैं। सत्र संचालन को पटरी पर लाने के प्रयास अभी तक नाकाफी रहे हैं।समाजसेवी राज मोहन सक्सेना ने मुख्यमंत्री और उपमुख्यमंत्री को पत्र लिखकर आरोप लगाया कि प्रतिनियुक्त डॉक्टरों के वेतन निर्धारण में भारी अनियमितता हुई है। पहले 250 लाख रुपये प्रतिमाह वेतन पाने वाले डॉक्टरों को अब यूनिवर्सिटी में 4.50 लाख रुपये प्रतिमाह दिया जा रहा है। गोमतीनगर निवासी राम अवतार वर्मा ने भी छात्रों से जमा सिक्क्योरिटी मनी वापस न करने और शैक्षिक दस्तावेज न लौटाने की शिकायत उपमुख्यमंत्री से की। मामले को गंभीर मानते हुए नौ जनवरी को शासन में संयुक्त सचिव चंद्रशेखर मिश्र ने यूनिवर्सिटी के कुलसचिव को पत्र लिखकर नियमानुसार कार्रवाई के निर्देश दिए हैं।

- केंद्रीय स्वास्थ्य व परिवार कल्याण मंत्रालय ने शुरू की हेल्पलाइन सेवा**
- मानसिक स्वास्थ्य में सुधार, मनोवैज्ञानिक सहयोग देंगे विशेषज्ञ**
- 24×7 सक्रिय रहेगा हेल्पलाइन नंबर, परीक्षार्थी कभी भी कर सकते हैं बात**



कि बोर्ड परीक्षाओं की निकटता के दृष्टिगत परीक्षार्थियों को इस हेल्पलाइन सेवा से विशेष लाभ

मानव संपदा पोर्टल अपडेट न होने से वेतन भुगतान पर संकट

कार्यालय संवाददाता, लखनऊ

अमृत विचार : बेसिक एवं माध्यमिक शिक्षा विभाग से जुड़ा मानव संपदा पोर्टल अभी तक अपडेट नहीं हो सका है, जिससे शिक्षकों और शिक्षणेत्तर कर्मचारियों की जनवरी माह की उपस्थिति लॉक नहीं हो पा रही है। पोर्टल बंद रहने के कारण विद्यालय स्तर पर नियमित प्रक्रिया बाधित हो गई है, जिसका सीधा असर वेतन भुगतान पर पड़ने की आशंका है। नियमानुसार प्रत्येक माह की 21 तारीख तक प्रधानाध्यापक द्वारा विद्यालय में कार्यरत सभी शिक्षकों एवं कर्मचारियों की उपस्थिति मानव संपदा पोर्टल पर लॉक की जाती है। इसी उपस्थिति के आधार पर विभाग द्वारा वेतन का भुगतान किया जाता है। हालांकि जनवरी माह में तकनीकी कारणों से पोर्टल बंद रहने के कारण उपस्थिति लॉक करने की प्रक्रिया पूरी नहीं हो सकी है।

शिक्षक संगठनों का कहना है कि पहले भी इस तरह की तकनीकी समस्याओं के कारण वेतन भुगतान पर प्रस्तुत करना होगा। इस संबंध में स्कूल शिक्षा महानिदेशक मोनिका रानी ने निर्देश जारी कर दिए हैं। निर्देश में मुख्य सचिव द्वारा इस संबंध में जारी आदेश का हवाला देते हुए कहा गया है कि जिन शिक्षकों व शिक्षणेत्तर कर्मियों द्वारा नियमानुसार पोर्टल पर चल-अचल सम्पत्तियों का विवरण 31 जनवरी तक अपलोड कर दिया जाएगा, उन्हें ही जनवरी का देय वेतन फरवरी में भुगतान किए जाने की कार्यवाही की जा सकेगी।



प्रस्तुति देती हुई प्रतिभागी।



सीएमएस में आयोजित दौड़ प्रतियोगिता में हिस्सा लेते विद्यार्थी।

सीएमएस में ‘तिरंगा फेस्ट’ का आयोजन

अमृत विचार , लखनऊ: सिटी मोन्टेसरी स्कूल के नवनिर्मित जानकीपुरम कैम्पस में ‘तिरंगा फेस्ट- 2026’ का आयोजन सम्पन्न हुआ। समारोह में छात्रों ने बहुमुखी प्रतिभा का नृत्य, गायन, चित्रकला व खेलकूद आदि विभिन्न प्रतियोगिताओं अपनी बहुमुखी का जोरदार प्रदर्शन कर अभिभावकों का दिल जीत लिया। समारोह की खास बात रही कि इसमें सी.एम.एस. के अलावा विभिन्न स्कूलों के छात्रों ने प्रतिभाग किया। इस अवसर पर अभिभावकों ने विद्यालय परिसर का भ्रमण कर सीएमएस की ब्राडर एण्ड बोल्डर शिक्षा पद्धति की जानकारी प्राप्त की एवं छात्रों को आधुनिक तरीके से गुणवत्तापूर्ण शिक्षा प्रदान करने हेतु भरपूर सराहना की। हेडमिस्ट्रेस रचना गोयल ने कहा कि नवीन कैम्पस भावी पीढ़ी के सर्वांगीण विकास हेतु प्रतिबद्ध है।



कार्यक्रम में प्रतिभागी विद्यार्थी परिषद कार्यकर्ता अपने प्रमाण पत्र के साथ।

हो सकता है। उन्होंने कहा कि हेल्पलाइन पर उपलब्ध विशेषज्ञ मानसिक स्वास्थ्य में सुधार के साथ-साथ उसकी जागरूकता के लिए भी सटीक मार्गदर्शन प्रदान करते हैं। मंडलीय विज्ञान प्रगति अधिकारी डॉ. दिनेश कुमार ने बताया कि परीक्षा अवधि में प्रत्येक विद्यालय प्रबंधक को अपने विद्यालय के समस्त छात्र-छात्राओं को टेली मानस हेल्पलाइन की जानकारी अवश्य देनी चाहिए।

इस नंबर पर करें फोन : टेल मानस हेल्पलाइन का टोलफ्री नंबर 14416 और 800-891-4416 है, जो 24×7 सक्रिय रहेगा। इस नंबर पर किसी भी कक्षा के छात्र-छात्राएं और किसी भी परीक्षा की तैयारी करने वाले परीक्षार्थी संपर्क कर सकते हैं।

- प्राथमिक शिक्षकों को भी देना होगा अपनी चल-अचल संपत्ति का ब्यौरा**

वेतन भुगतान में विलंब हुआ है, जिससे कर्मचारियों को आर्थिक और मानसिक परेशानी का सामना करना पड़ा। उन्होंने विभागीय अधिकारियों से शीघ्र मानव संपदा पोर्टल को अपडेट कर समस्या का समाधान निकालने की मांग की है। राज्यकर्मियों की भांति परिषदीय विद्यालयों के शिक्षकों को भी अपनी चल-अचल सम्पत्तियों का पूरा ब्यौरा 31 जनवरी तक मानव संपदा पोर्टल पर प्रस्तुत करना होगा। इस संबंध में स्कूल शिक्षा महानिदेशक मोनिका रानी ने निर्देश जारी कर दिए हैं। निर्देश में मुख्य सचिव द्वारा इस संबंध में जारी आदेश का हवाला देते हुए कहा गया है कि जिन शिक्षकों व शिक्षणेत्तर कर्मियों द्वारा नियमानुसार पोर्टल पर चल-अचल सम्पत्तियों का विवरण 31 जनवरी तक अपलोड कर दिया जाएगा, उन्हें ही जनवरी का देय वेतन फरवरी में भुगतान किए जाने की कार्यवाही की जा सकेगी।

फलेमिड्स में युवा प्रतिभागियों ने दिखाया जलवा

अमृत विचार , लखनऊ : कल्याणपुर स्थित फलेमिट्स मीडिया एंड आईटी इंस्टीट्यूट में आयोजित सांस्कृतिक कार्यक्रम में मीडिया, कला, फैशन और मनोरंजन का अनोखा संगम देखने को मिला। डीडी न्यूज के एंकर ओम प्रकाश तिवारी मुख्य अतिथि रहे, वहीं आकाशवाणी की एंकर पूजा विमल, फिल्ममेकर राकेश निगम और एमआर यूपी 2019 विजेता अभिषेक राजपूत विशेष अतिथि के रूप में मौजूद रहे। कार्यक्रम में डांस, सिंगिंग, मेहंदी और फैशन शो ने दर्शकों का मन मोह लिया। होप कैफे, सिए एंड स्लाइड बेकरी और ग्लेज एक्सेसरीज जैसे स्टॉल्स भी लोगों के आकर्षण का केंद्र बने। आयोजन ने युवाओं को अपनी प्रतिभा दिखाने का मंच दिया और उत्साहपूर्ण ढंग से समापन हुआ।



फनसीसी कैडेट्स को सम्मानित करती प्राचार्या।

मनाई नेता जी की जयंती

अमृत विचार , लखनऊ : नेताजी सुभाष चंद्र बोस राजकीय महिला पीजी कॉलेज अलीगंज में नेताजी सुभाष चंद्र बोस की जयंती पराक्रम दिवस के रूप में मनाई गई। प्राचार्या प्रो. रश्मि बिश्नोई और शिक्षकों ने महाविद्यालय की सुभाष प्रतिभा पर माल्यार्पण किया। इसके बाद फनसीसी इकाई ने लेफ्टिनेंट प्रतिमा शर्मा के समन्वय में स्वास्थ्य परीक्षण एवं रक्तदान शिविर का आयोजन किया। शिविर में 20 यूपी गर्ल्स बटालियन की कमांडिंग ऑफिसर लेफ्टिनेंट कर्नल कविता रामदेवपुत्रा, रिटायर्ड डॉक्टर कुमुद बाजपेई, मेजर डॉक्टर शमीना पारेख और अन्य चिकित्सक व पैरा मेडिकल स्टाफ मौजूद रहे। पूर्व सैनिक जितेंद्र दुबे ने नेताजी के जीवन से जुड़े प्रसंग साझा किए।

विद्यार्थी परिषद ने किया यूथोपिया का आयोजन

अमृत विचार, लखनऊ: अखिल भारतीय विद्यार्थी परिषद के राष्ट्रीय कलामंच आयाम द्वारा यूथोपिया 2.0 कार्यक्रम में रैंप वॉक, गायन, नृत्य प्रतियोगिताओं का आयोजन किया गया। राष्ट्रीय कलामंच के सदस्य कु. कुसुम कनौजिया, सांस्कृतिक क्लब के प्रो. सोमित कुमार, प्रो. शिवाली, जिला संयोजक कु. आशिका सिंह और नगर मंत्री कु. माधुरी तिवारी उपस्थित रहे। नगर मंत्री ने मुख्य अतिथि और प्रतिभागियों को शुभकामनाएं दीं।